

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీమహాలక్ష్మ్యై నమః

శ్రీమద్వేంకటాధ్వరివిరచితే శ్రీలక్ష్మీసహస్రే
॥ మంగలాఖ్యస్తోత్రబకః సప్తమః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీమహాలక్ష్మ్యై నమః

॥ మంగలాఖ్యస్తోత్రం సప్తమః ॥

భాగధేయం భజేయం తత్ ఫణిశైలకుటుంబినః |
మనీషిణో యదేవాపలః మంగలానాం చ మంగలం || 7.1 ||

తనోతి సింధోస్తనయే కథంచిత్
తవాంశలేశో యది సన్నిధానం |
తృణోఽపి మాంగల్యముపైత్యఖర్వం
దూర్వాదిరేవాత్ర నిదర్శనం నః || 7.2 ||

గరుడధ్వజ వల్లభే శుభే
గణవర్ణాదిజ దోష శాంతయే |
వరదే తవ వాచకం పదం
కవయః కావ్యముఖే ప్రయుంజతే || 7.3 ||

విదుః పదాబ్జం తవ విశ్వమంగలం
హరిప్రియే యత్పరివార వైభవాత్ |
సమాశ్రితా స్థాణుమపి శ్మశానగం
జగత్సర్వరాజని సర్వమంగలా || 7.4 ||

తాతో దుగ్ధపయోనిధిః సహభువస్తే కౌస్తుభాద్యాః శుభాః
దేవస్త్వవ్యయ దివ్య మంగలవపుః శ్రీవత్సలక్ష్మా పతిః |
నామ శ్రీరితి ధామ పద్మమఖిల క్షేమంకరః పక్షిరాట్
వాహః కో హరివల్లభే కథయితుం మాంగల్యమీష్టే తవ || 7.5 ||

యస్తు శ్రీర్న పురస్కరోత్యవినయాద్వస్తు త్వదీయం శుభం
 తస్మిన్ నృత్యతి దుర్గతిశ్చిరతరం తత్ర ప్రమాణం తు నః |
 దుర్వాసః ప్రతిఘోధమాదధిగతః స్వర్వాసవత్త్వచ్యుతిం
 దివ్యం మాల్యమహో మదాదగణయన్ దేవః శచీవల్లభః || 7.6 ||

దృష్టిః శివోదయకరీ కరుణాభిరార్ద్రా
 యుక్తం తవాంబ భజతే భవతారకత్వం |
 జ్యేష్ఠాశ్రయోఽపి మఘవాన్ స్తుతిభిస్తవాహో
 ప్రాప్యాతులోఽజని పునర్వసువర్గముచ్ఛం || 7.7 ||

ఫణిశయదయితే తవ స్తుతిః
 భగవతి పావనరీతిమాశ్రితా |
 అవితథమత ఏవ తద్బలాత్
 శుభమగతోఽపి సుమంగలత్యహో || 7.8 ||

త్వద్ భ్రాతురిందోరనుచారయోగాత్
 ప్రాయేణ మూఢోఽప్యశుభః కుజన్మా |
 సుభూవిభూషే స బుధాగ్రగణ్యో
 బభూవ జగ్రాహ చ మంగలాఖ్యాం || 7.9 ||

జగృహే క్వచిదచ్యుతోఽవతారే
 జగతాం మాతరినాన్వయం పురా యః |
 తమజస్తమినాన్వయం నయంతీ
 శివతాతం శివతాతిమాతనోషి || 7.10 ||

కూత్పత్తిమూలమపి కేశవపాదపద్మం
 కల్యాణి తే శుభ కరాంబుజ మేలనేన |
 త్రైలోక్యమంగల మజీజనదభిక్వస్యే
 తీర్థం శివత్వపరిదాయ కపాలినోఽపి || 7.11 ||

కన్యే దుగ్ధోదన్వతస్తావకీనం
 మన్యే రూపం మంగలం మంగలానాం |
 యత్సావర్ణ్యప్రాప్తభద్రా హరిద్రా
 సౌమంగల్యం సంవిధత్తే వధూనాం || 7.12 ||

యస్తే రూపముపాస్తే
 శుభం ప్రపన్నం శ్రియం హరిద్రాజాం |
 తత్యతునయేన స వహేత్
 అముత్ర జనని శ్రియం హరిద్రాజాం || 7.13 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే మంగలాఖ్యస్తోత్రము ||